

an>

Title: Need to declare Soron, a place of mythological importance associated with Lord Vishnu in District Kasganj, Uttar Pradesh as a tourist place and make adequate financial provision for its development.

**श्री राजवीर सिंह (राजू भैया)(एटा) :** उपाध्यक्ष जी, मेरे निर्वाचन क्षेत्र एटा में दो जिले एटा और कासगंज आते हैं। जनपद कासगंज में सौरो नामक एक महत्वपूर्ण स्थान है, जिसे सूकर क्षेत्र के नाम से जाना जाता है। करोड़ों लोगों की मान्यता है कि भगवान विष्णु के अवतारों में से एक अवतार "भगवान वराह" का अवतार इसी सूकर क्षेत्र में हुआ था। यहां पर भगवान वराह का विशाल मंदिर है। प्रतिदिन यहां भारी संख्या में लोग दर्शन करने आते हैं। वहां वर्ष में एक बार एक सप्ताह का बड़ा भव्य मेला लगता है, जिसमें भगवान वराह के दर्शन करने और गंगाजल में स्नान करने के लिए प्रतिवर्ष लाखों श्रद्धालु आते हैं। इस स्थान को एक भव्य पर्यटन स्थल के रूप में विकसित किया जा सकता है।

अतः मैं आपके माध्यम से सरकार से मांग करता हूं कि विकास एवं करोड़ों लोगों की भावनाओं का आदर करते हुए इस क्षेत्र को पर्यटन स्थल के रूप में मान्यता देते हुए इसके सौन्दर्यीकरण एवं विकास हेतु अपेक्षित धनराशि स्वीकृत करने का कष्ट करें।